



ФОНД ЗА ЗДРАВСТВЕНО
ОСИГУРУВАЊЕ НА МАКЕДОНИЈА

www.fzo.org.mk

Адреса: Македонија бб, 1000 Скопје
Тел.: 02 3289 005
Централа.: 02 3289 000
Факс: 02 3289 048
Е-пошта: info@fzo.org.mk

Од: Фонд за здравствено осигурување на Македонија
Сектор за финансиски прашања

До: _____

Дата: 29.08.2011 година

Предмет: Известување за начинот на остварување на правото на медицинска рехабилитација

Почитувани,

Ве известуваме дека во “Службениот весник на Република Македонија” бр. 105 од 01.08.2011 година е објавен Правилникот за содржината и начинот на остварување на правата и обврските од задолжителното здравствено осигурување, донесен од страна на УО на Фондот.

Со Правилникот се направени измени, дополнувања и усогласување со измените на Законот за здравствено осигурување во начинот на остварување на здравствените услуги на осигурените лица од дејноста на медицинската рехабилитација, **при што посебно е уредено остварувањето на правото на рехабилитација на децата до 14 годишна возраст, заболени од церебрална парализа** со што се прошируваат одредени права од задолжителното здравствено осигурување и се овозможува обезбедување на поголема достапност и подобар квалитет на здравствените услуги на осигурените лица.

Осигурените лица правото на медицинска рехабилитација, согласно новиот Правилник **кој ќе се применува од 01.09.2011 година** може да го остваруваат на следниот начин;

1. Правото на **медицинската рехабилитација** осигурените лица како и досега можат да го остваруваат во амбулантни услови, во рамките на болничко лекување и во специјализирани здравствени установи за овој вид на здравствена дејност.



ФОНД ЗА ЗДРАВСТВЕНО
ОСИГУРУВАЊЕ НА МАКЕДОНИЈА
www.fzo.org.mk

Адреса: Македонија бб, 1000 Скопје
Тел.: 02 3289 005
Централа.: 02 3289 000
Факс: 02 3289 048
Е-пошта: info@fzo.org.mk

2. Медицинската рехабилитација на болните и повредените ги опфаќа постапките на физикалната медицина (масажа, кинези терапија, електротерапија, хидротерапија, термотерапија, фототерапија, примена на ултразвук), оспособување со стручна работа и со примена на ортотски средства, со цел спречување на настанување или отстранување на намалена работна или функционална способност на осигуреното лице. Со Правилникот е направено усогласување со измените на Законот за здравствено осигурување во делот на здравствените услуги **магнето терапија и ласеро терапија кои не се опфатени со задолжителното здравствено осигурување.**
3. Осигурените лица остваруваат право на физикална терапија и медицинска рехабилитација во амбулантски и болнички услови **во најблиската здравствена установа** која врши дејност на медицинска рехабилитација, со упат од избраниот лекар или неговата замена.
4. Покрај медицинската рехабилитација во амбулантски и болнички услови осигуреното лице, исто како и до сега, може да оствари право на специјализирана **медицинска рехабилитација како продолжено болничко лекување.**
5. Медицинската рехабилитација како продолжено болничко лекување, осигуреното лице може да ја остварува, во случаите кога по болничкото лекување и понатаму постојат функционални пречки за чие отстранување е неопходно да се продолжи со лекувањето и рехабилитација во специјални болници за специјализирана медицинска рехабилитација и тоа;
 - по завршено болничко лекување на акутното заболување, состојба и повреда, како и
 - по завршување на болничко лекување на влошено хронично заболување.
6. Со новиот правилник, **а по барање на здруженијата на здравствени работници и пациентите веќе не се предвидува минимум на денови за болничко лекување како предуслов за побрзо остварување на оваа право.** Со оваа измена осигуреното лице може да користи здравствена услуга во болнички услови во пократок временски период отколку до сега, а со самото тоа да



ФОНД ЗА ЗДРАВСТВЕНО
ОСИГУРУВАЊЕ НА МАКЕДОНИЈА
www.fzo.org.mk

Адреса: Македонија бб, 1000 Скопје
Тел.: 02 3289 005
Централа.: 02 3289 000
Факс: 02 3289 048
Е-пошта: info@fzo.org.mk

оствари право на медицинска рехабилитација како продолжено болничко лекување.

7. Медицинска рехабилитација како продолжено болничко лекување за утврдено заболување, осигуреното лице може да ја оствари **во траење од најмногу 21 ден во текот на една година** и тоа **само еднаш во текот на годината**, сметано од денот на утврдувањето на правото. Истата, треба да започне најдоцна 2 месеци од добивањето на решението од Фондот.
8. По правило, правото на медицинската рехабилитација како продолжено болничко лекување осигуреното лице го остварува со **решение од Фондот** според наод, оценка и мислење на лекарска комисија на Фондот, а врз основа на негово барање доставено до подрачната служба каде е осигурено. Барањето се доставува:
 - во рок од 1 месец од завршеното болничко лекување односно од неопходниот контролен преглед,
 - во рок од 3 месеци доколку се работи за прележан инфаркт на срцето, хируршка интервенција на срцето и сите хируршки зафати на градниот кош со респираторна патологија.

Со барањето задолжително се доставува отпусно писмо за завршеното болничко лекување, конзилијарно мислење од соодветната болничка установа каде е извршено лекувањето и друга потребна документација.

9. Со новиот Правилник се дадени поголеми права при остварување на медицинска рехабилитација како продолжено болничко лекување **на децата до 14 годишна возраст заболени од церебрална парализа** и тоа:
 - специјализирана медицинска рехабилитација во случај на **церебрална парализа за децата до 14 годишна** возраст се остварува со решение од Фондот, врз основа на **отпусно писмо** за завршено болничко лекување **односно специјалистички извештај**, конзилијарно мислење од



ФОНД ЗА ЗДРАВСТВЕНО
ОСИГУРУВАЊЕ НА МАКЕДОНИЈА

www.fzo.org.mk

Адреса: Македонија бб, 1000 Скопје
Тел.: 02 3289 005
Централа.: 02 3289 000
Факс: 02 3289 048
Е-пошта: info@fzo.org.mk

соодветната болничка установа во која е извршено лекувањето и врз основа на наод, оценка и мислење на лекарска комисија на Фондот;

- медицинска рехабилитација како продолжено болничко лекување во случај на **церебрална парализа за децата до тригодишна возраст**, може да **трае до 30 дена** и тоа до **четири пати во текот на годината**;
- **за деца од 4 до 14 годишна** медицинска рехабилитација како продолжено болничко лекување може да **трае до 30 дена, двапати во текот на годината**, кога за време на рехабилитацијата е потребна обука на член на семејството.

10. На дете до **три годишна возраст**, доколку лекарскиот конзилиум кој го предлага продолженото болничко лекување оцени дека му е потребен и придружник, придружникот остварува право на сместување и храна во болнички услови за време на престојот на детето најмногу до 30 дена.

*

Се задолжуваат подрачните служби на Фондот да достават копија од Извесувањето до сите јавни и приватни здравствени установи кои вршат примарна, специјалистичко-консултативна или болничка здравствена заштита со седиште на нивната територија, а кои имаат склучен договор со Фондот за пружање на здравствени услуги за период април 2011 заклучно со март 2012 година и до сите лекарски комисии.

Известување за начинот на остварување на правото на медицинска рехабилитација ќе биде објавено и на веб страната на Фондот за здравствено осигурување на Македонија.

Изработил: Бранислава Катушевска
Одобрил : М-р Татјана Лукановска

Директор,

М-р Маја Парнарциева Змејкова

По овластување број 04-13003/1
од 12.08.2011

Директор на сектор за трезор
и сметководство

М-р Маја Богдановска- Стојаноска